

ἄψιδα βροτοῖσι δέχονται.
 σμύρνης δ' ἀνύδρου καπνὸς εἰς ὄροφους
 Φοίβου πέτεται. 90
 θάσσει δὲ γυνή τρίποδα ζάθεον
 Δελφίς, ἀείδουσ' Ἑλλησι βοάς,
 ἄς ἂν Ἀπόλλων κελαδήσῃ.
 ἀλλ', ὦ Φοίβου Δελφοὶ θέραπες,
 τὰς Κασταλίας ἀργυροειδεῖς 95
 βαίνετε δίνας, καθαράις δὲ δρόσοις
 ἀφνδρανάμενοι στείχετε ναοὺς·
 στόμα τ' εὐφημον φρουρεῖτ' ἀγαθόν,
 φήμας τ' ἀγαθὰς
 τοῖς ἐθέλουσιν μαντεύεσθαι 100
 γλώσσης ἰδίας ἀποφαίνειν.
 ἡμεῖς δέ, πόνους οὖς ἐκ παιδὸς
 μοχθοῦμεν αἰεὶ, πτόρθοισι δάφνης
 στέφεσιν θ' ἱεροῖς ἐσόδους Φοίβου
 καθαρὰς θήσομεν ὑγραῖς τε πέδον 105
 ῥανίσιν νοτερόν, πτηνῶν τ' ἀγέλας,
 αἱ βλάπτουσιν σέμν' ἀναθήματα,
 τόξοισιν ἐμοῖς φρυγάδας θήσομεν·
 ὥς γὰρ ἀμήτωρ ἀπάτωρ τε γεγῶς
 τοὺς θρέψαντας 110
 Φοίβου ναοὺς θεραπεύω.
 ἄγ', ὦ νεηθαλὲς ὦ 112
 καλλίστας προπόλευμα δάφνας,
 ἃ τὰν Φοίβου θυμέλαν
 σαίρεις ὑπὸ ναοῖς 115
 κήπων ἐξ ἀθανάτων,
 ἵνα δρόσοι τέγγουσ' ἱεραὶ
 . . τὰν ἀέναον παγὰν
 ἐκπροϊεῖσαι,
 μυρσίνας ἱερὰν φόβαν, 120

90. πέτεται] Musgravius, πέταται libri.
 θαλὲς C (?) 116. κόμπων B κήπων C
 ἀένναον libri.

112. νεοθαλὲς B νεη-
 118. ἀέναον] Hermannus,